

Il-Presepju

Ħarġa Nru. 94
Ottubru - Diċembru 2017



Fuljett maħruġ mill-
GHAQDA HBIEB TAL-PRESEPJU - MALTA
c/o 56, Amaltea, Triq il-Marg, Attard ATD 2382 - Malta



Fuljett
mahrug kull tliet xhur mill-
Għaqda Hbieb tal-Presepu
Malta.

VO/0844

*Kull korrispondenza
għandha tiġi ndirizzata lis-
Segretarju,
Charles A. Bellia
56, Amaltea, Triq il-Margħ,
Attard ATD2382. Malta*

*IL-PRESEPU
Jitqassam lill-Membri
tal-Għaqda u għalhekk biex tir-
ċevih hallas il-miżata
tiegħek regolarment billi
tibgħat €5 lill-Kaxxier.
Kontribuzzjonijiet oħra
biex jinfedew l-ispejjeż
ikunu ferm apprezzati.*

*L-GHAQDA
HBIEB TAL-PRESEPU
Malta tiringrazzja lil kull min
kiteb f'din il-ħarġa tal-fuljett.*

Apprezzament speċjali
jmur għas-
Sinjura Jessie Chircop
li hadet hsieb il-‘proof reading’.

Werrej

Stampat

 **BONNICI'S**
PRESS Est. 1924

36, St. Paul Street, Valletta
Tel: 21224607 - 21228138
E-mail: emibonnicci@gmail.com

L-Editorjal



X' inhu l-Editorjal? Hija dik il-kitba li titkellem ċar dwar dak li jkun qed jinħass fi grupp ta' nies li jintlaqtu minn xi deċiżjoni nieqsa mill-popolarita!

Il-kitba ta' Editorjal tiġi kkundizzjonata mill-moral li jkollu l-kittieb meta jaqbad il-pinna biex ipoġġi hsibijietu fuq il-karta. Huwa fatt ukoll l-kittieb huwa uman u l-moral tiegħu jitla u jinżel mal-andament tal-hajja. Jekk il-moral ikun baxx minhabba xi haġa li tkun ġrat u halliet tagħma morra, il-pinna tibda tikkmanda hi u aktarx li ttajjar xi ftit linka fuq min forsi jkun dahal fl-istorja intortament jew bhala parti minn dmirijietu.

Hekk ġara fl-ahhar haġa tal-fuljett tagħna. Wiehed jista jirraġuna li l-Kunsill messu qara l-fuljett qabel kien stampat. Bla tlaqliq ngħid li bhal issa mohh il-Kunsill huwa totalment okkupat bil-problema li sab ruhu fiha mat-tluq mis-Sala San Franġisk! Il-kittieb ta' dak l-editorjal, bhal membri l-ohra kollha, hassu diżappuntat b'dak li ġralna, anke jekk il-messaġġ seta ma twassalx daqshekk dirett.

Irridu niftakru li għal 30 sena shah, il-Patrijiet Franġiskani ta' Putirjal ippermettewlna nużaw il-kripta tal-knisja tagħhom anke jekk, biex għamilna dan kellna nidhlu f'ammont ta' spejjeż u xogħol biex naghmlu dan il-post xi ftit aktar użabbli milli kien. Gawdejna l-post sforz il-biża, li seta jkollna xi incident serju hemm ġew. Id-deċiżjoni biex nevakwaw il-post kien ilna nistennewha, konna ilna naraw il-hsara strutturali tikber. Għal xi raġuni jew ohra qatt ma ttiehdet azżjoni bis-serjeta biex titwaqqaf din il-hsara.

Kellu jasal il-Gwardjan attwali, biex finalment jittiehdu passi. Kellu jkun hu l-isfortunat li b'sens ta' dover jinfurmana li kien wasal iż-żmien li ahna nabbandunaw is-Sala San Franġisk biex ikun jista jitneħħa l-periklu li kien hemm. Ovvjament ma hadniex gost sa barra; imma meta ġejna nfurmati biex il-post 'ninsewh' u nftitxu x'imkien iehor id-dizappunt kien wiehed kbir!

Minkejja dan il-pinna setgħet ma thallietx tagħmel dak li trid. Sadanittant il-messaġġ wasal u naħsbu li holoq xi wegħghat fuq min kien responsabbli u aġixxa b'sens ta' dover. Għalhekk il-Kunsill jiskuza ruhu għal dak li ġara.

Nawguraw li meta s-Sala San Franġisk terġa' tiehu saħħitha, terġa tibda tintuża biex minnha johroġ ġid simili għal dak li hloqna ahna matul it-30 sena li għaddew b'tant saġrificċji.

Il-Kunsill

Il-Kelma tal-President



Hbieb,

Wasal l-isbah żmien tas-sena ghalina d-dilettanti tal-presejju. Hafna minna, jkunu probabbli diġa lestaw il-presejju ghal din is-sena u oħrajn, bhali, jkunu qeghdin jagħmlu l-aħħar irtokki. Dan għaliex iżjed ma nħares lejha iżjed insib fejn nista' nrrangalu jew insebbhu b'xi sigra 'l hawn jew ftit haxix 'l hemm. Insomma dak hu l-gost tagħna.

Bħalissa qeghdin nippreparaw għall-Wirja Annwali li hi l-qofol tal-hidma tagħna matul is-sena. Din is-sena kellna nsibu post iehor biex intellgħu l-wirja, għax, bħal ma tafu, kellna noħorġu mis-sala San Frangisk biex ikunu jistgħu jsiru xi tiswijiet strutturali tal-post. Ma kienx faċli nsibu post iehor adattat, imma bil-kuntatti li kellu s-Segretarju rnexxielna ndaħħlu rasna f'post prominenti fil-belt Valletta. Sibna għajjnuna biex il-Wirja nehduha fi Pjazza Teatru Rjal, m' għandniex xi nghidu, post sabih u ċentrali fil-belt. Il-post jixraqqu l-aħjar u għalhekk din is-sena beħsiebna naghmlu l-almu tagħna kollu biex il-wirja tkun ta' livell aktar għoli mis-soltu. Inhegġgukom tagħtu sehemkom intom ukoll billi tmexxu l-kelma u tghidu lil hbiebkom u qrabatkom biex iżuru l-wirja tagħna.

Niehu din l-opportunita' biex f'ismi u f'isem il-Kunsill nawguraw lilkom u lill-familji tagħkom l-isbah xewqat għal Milied Hieni u Sena Ġdida mimlija risq u barka.

Grazzi.

Andrew Spiteri

L-Għanja: “Il-benniena ta’ Ġesù Bambin”

Joseph C Camilleri BA, DEAM, M.Ed (Pl & Mgt)

Kull meta jersaq il-Milied, inhobb niftah ir-radju għal xi programm dwar il-Milied. Naf kemm naf, inhossni ma naf xejn. Dejjem hemm xi haġa li ma nafhiex. F’xi programm ġieli tisma’ “Il-benniena ta’ Ġesù Bambin” jew ahjar kif nafuha aktar ahna l-Maltin “Ninni la tibkix iżjed”, l-ewwel vers ta’ din l-għanja.



Hafna tifkiriet jiġu f’ mohhi meta nismaghha. L-ewwel tifkiriet imorru għal żmien tfuliti, ommi u missieri jippreparaw għall-festi tal-Milied. Kollox kien isir fl-ahhar jum, f’lejlet il-Milied – il-presepju, is-siġra tal-Milied, il-kejk, il-karti mdendlin fil-kamra tal-ikel. Fl-ahhar tal-jum, wara banju shun, libsin biex nohorgu, puliti qisna mudelli, kont tisma’ fil-bogħod din l-għanja hierġa minn fomm it-tfal. Din l-għanja kienet tfisser li l-purçissjoni tal-Bambin kienet riesqa lejna. Missieri kien jiġri ‘l fuq u jixgħel il-bozoz tal-gallarija. Konna nohorgu fuq l-għatba tad-dar nistennev il-purçissjoni. Jien kont ninghaqad mat-tfal tal-mużew u nakkumpanja lil Ġesù Bambin sal-knisja parrokkjali. Ommi u missieri kienu jlestu xi haġa tal-ikel u meta niġi mill-knisja, wara l-ikla, konna mmorru mixja sakemm isir il-hin għall-quddiesa ta’ nofs il-lejl.

Meta nisma’ din l-għanja niftakar f’uliedi żgħar. Kellna d-drawwa li f’lejlet il-Milied konna nohorgu għall-quddiesa li kien jagħmel Dun Anton Ebejer fil-kappella tal-Madonna tal-Mirakli f’Hal Lija. Qabel il-quddiesa, li kienet issir għall-habta tat-tmienja, kienet issir mixja madwar il-kappella, fejn kulhadd ikanta din l-għanja. Wara kienet tibda l-priedka tat-tfajjel u qabel il-quddiesa ikantaw xi għanjiet flimkien. L-aktar wahda li tinstema’ sewwa hierġa mill-qalb kienet tkun “Il-benniena ta’ Ġesù Bambin”. Wara konna nispiçkaw mill-quddies, konna niehdu xi haġa hafifa bhala kommunita nisranija. Dun Anton kien dak li holoq

is-sensjela tal-preseppi hajjin f'Hal Lija fis-snin sittinijiet tas-seklu ghoxrin. Kien bniedem li kien ihobb il-Milied. Jien kont inhobb nisma' l-quddies tieghu imma l-quddies ta' lejlet il-Milied kienet haġa speċjali. L-imhabba tieghu lejn Ġesù Tarbija kienet tohroġ kollha kemm hi. Il-klien ma kinux johorġu minn mohhu iżda minn qalbu.

Din l-ghanja tfakkarni fi żmien meta kont nahdem bhala kap ta' skola. Kelli l-vizzju, jekk tista' tgħid li hu vizzju, li fl-ahhar tal-kunċert tal-Milied, il-ġenituri u t-fal flimkien mall-ghalliema jkantaw xi strofa minn din l-ghanja. Kulhadd kien ikanta, anke l-purtinara. Kont tara l-uċuħ jixegħlu bil-ferħ meta tisma' l-kant ta' din l-ghanja u fl-ahhar kont tisma' ċ-ċapċip. Ċapċip li kien haqqu sew għall-ghalliema li kienu jippreparaw lit-tfal u sew it-tfal, li kellhom jitgħallmu xi strofa jew parti minn drammi li kienu johlqu jew jagħzlu l-ghalliema.

Illum pensjonat. Nisma' din l-ghanja u ngħid grazzi lil Alla għal tant imhabba u ferħ li tani għal-żmien il-Milied. Ferħ li ġab il-Mulej bit-twelid Tieghu, s-salvazzjoni tagħna.

Il-Miżata

Iktar ma jgħaddi ż-żmien iktar l-ispejjeż tal-Għaqda qed jiżdiedu. Fejn qabel il-posta għall-fuljett kienet madwar €21, illum żdiedet għal erba' darbiet iżjed. Iċ-ċirkostanzi, li ma għandniex kontroll fuqhom komplew għabbewna bil-piż. Kellna nikru garaxx biex inpoġġu l-armar tal-wirja fih. Probabbli li il-futur ser ikun ifisser spejjeż ohra.

Għaqdiet volontarji ohra ppruvaw isolvu problemi simili għal tagħna billi ziedu, jekk mhux irdoppjaw il-hlas tal-miżata għal membri tagħhom. Hadu l-iqsar triq, imma fejn waslu?

Il-hsieb tagħna għadu mhux li nżidu il-miżata, imma li nikkonvinċu u nhegġu lill-membri numerużi tagħna tagħna biex kmieni matul is-sena jhallsu dak li hu mistenni minnhom: € 5. Mhix xi haġa kbira, imma nemmnu fil-ftit mill-hafna. Ikbar ma jkun in-numru ta' membri li jhallsu l-miżata, iktar il-piż jehfief biex l-Għaqda tkompli miexja l-quddiem.

Għalhekk inhegġek biex iżzur il-Wirja ta' din is-sena fi PJAZZA TEATRU RJAL u kif tkun hemm thallas il-miżata tiegħek.

Grazzi.

Il-Presepju ta' Federico Brandini (1520 - 1575)

fil-Belt ta' Urbino, l-Italia

Minn Jacqueline Chircop

Federico Brandini kien student ta' Giovanni Maria Mariani ta' Casteldurante, li taht il-gwida tiegħu mill-1538 sal-1541 studja u fforma ruhu fl-arti tal-landa – hġieg jleqq.



L-okkażjoni taż-żwieġ bejn Guidobaldo II della Rovere u Vittoria Farnese, fl-1548, Brandini hadem flimkien ma' artisti oħrajn, fosthom Ludovico Carracci biex isebbah u jagħmel il-Palazz Ducale di Pesaro aktar sinjur.

Bejn l-1551 –1553 ġie kkummissjonat mill-Papa Giulio III biex jahdem fil-funtana ta' Villa Giulia ġewwa Ruma. Sal-1560 baqa' jahdem

fil-Palazz Ducale ta' Urbino f' serje ta' dekorazzjonijiet fl-istokk. Fost dawn l-opri li ġew konservati, għadek tista' tammira l-kuppletta tal-kappella kif ukoll is-saqaf tas-“Sala tat-Talb” li hi magħmula minn hames kwadri fuq temi mhux reliġjużi.

Dejjem ġewwa l-belt ta' Urbino, Brandini hadem ukoll fuq il-bassorilievi (tip ta' skultura fl-irham fejn il-karattri jkunu mqabbżin 'il barra) fil-knisja ta' Santa Katerina u fil-Presepju tal-Oratorju ta' San Ġużepp, li hu meqjus bhala wiehed mill- kapolavuri tiegħu. Dan il-presepju hu magħmul minn xena tan-nativita' rappreżentata b'figurini. Pasturi huma maħduma mill-istokk f' daqs ta' persuna hajja. Hadem ukoll fil-katidral fejn kien ġie mqabbad mill-Isqof Felice Tiranni.

Fl-1560 hadem fil-Palazzetto Bavaria f' Sanigallia u f' Palazzo Rocca di Fabriano. Mill-1562 sal-1564 irċieva l-istedina tas-Savoia biex iwettaq serje ta' xogholijiet fil-kastelli ta' Fossano u Rivoli.

Lejn l-ahhar snin tal-hajja tiegħu huwa għamel dekorazzjonijiet fil-Kastell Brancaleoni ġewwa Piobbico f' isem Antonio II ta' Monaldo u fil-kappella



tal-Bażilika ta' Urbino li kienet ikkummissjonata minn Guidobaldo fl-1571.

Ikkunsidrat bhala segwaċi tal-Manneriżmu, ġie spirat mill-iskemi Toskani u Rumani fejn jidhlu l-figuri. Dawn saru aktar eleganti grazzi għat-teknika vibrata. Jidher li hemm influwenza notevoli ta' Correggian u ma jonqosx id-derivazzjoni tal-grotesque Ruman

u, b'mod ġenerali, Brandani jirrifletti fuq it-tradizzjoni ċivilizzata tal-hmistax-il sena, imsejsa fuq Piero della Francesca. Bhala skultur Urbanico, Federico Brandini (1520-1575) huwa magħruf fuq kolloxx għal Presepju maħdum minn tahlita ta' ġibs, kolla, u materjal iehor. F'dan il-presepju li jinsab fl-Oratorju ta' San Ġużepp, u li nhadem fis-seklu hmistax, insibu l-għar tan-nativita forma oriġinali ta' stalla, figuri qies ta' bniedem, bil-finezza fix-xogħol li ġew maħduma bih. Wiehed jammira l-panneġġ tal-personaġġi u l-atonamija tal-figuri li jixbhu lil dik tal-iskola ta' Michelangelo. Kull personaġġ għandu moviment partikulari. Jekk wiehed jifli l-Bambin, kwazi għarwien, b'subajh f'halqu jhares lejn il-Madonna jinduna kemm qagħad attent għal manjeriżmu tal-bniedem. Il-Madonna tinkina biex terfġhu u lesta biex tpoġġih f'hoġorha. San Ġużepp imhasseb, għajjen u jserrah fuq il-pala ta' idu, mixhut fl-art iserrah mal-pilastru tal-injam. Ir-rġhajja kull wiehed b'moviment għalih, ġew bir-rigali ta' foqra li huma. Wiehed minnhom iżomm in-nagħġa minn għonqha biex ma tahrablux. Dawn il-movimenti kollha jdahhuk fl-atmosfera ta' dak il-mument ta' meta twield Ġesu' Bambin.

Il-kittieb Pietro Giordani (1774-1848) lil ħabib tiegħu kitiblu hekk:

“Lil Brandino, għandek assolutament tkun tafu. Ikun tajjeb li tagħmel qabza sa Urbino u tmur tara l-presepju li għamel dan il-bniedem, li għalija huwa sabiħ immens u haġa meraviljuża” (27 ta' Ottubru 1813)

**Il-Kumitat tal-Għaqda Hbieb tal-Presepju-Malta,
jixtieq jawgura l-Milied u s-Sena t-tajba
lill-membri u l-familjari tagħhom.
J'Alla 'l-paċi ta' Betlem timla djarna s-sena kollha.**

Tifla Stramba

Minn Marianne Tabone

Fil-klassi ta' Miss Ninette marret tifla ġdida. Kienet anke ġdida fir-rahal ghax kienet ġiet minn rahal iehor. Kienet tfajla helwa, ghajnejha ċelesti kulur is-sema sajfi u xagharha isfar lewn il-qamh tal-ghalqa ta' Frangisk il-bidwi.



Il-bniet meta raw kemm kienet helwa, riedu jaghmlu hbieb maghha u s-subien inhallu fuqha. Kien jisimha Rowena. Baqghet il-hin kollu wiċċha l-isfel. Kienet tidher misthija hafna. Miss Ninette ghamltilha sinjal biex tpoġġi hdejn Clarissa. Imbaghad l-ghalliema bdiet taghmel sinjali strambi b'idejha u thares lejn Rowena. Rowena qisha riedet twieġeb lill-ghalliema u anke hi bdiet taghmel sinjali. It-tfal l-ohra baqghu jharsu lejn dik ix-xena mhix tas-soltu.

Imbaghad Ms. Ninette harset lejn il-klassi u bdiet tispjega. Ma kinitx taf li se tkun fil-klassi taghhom. Rowena hija tifla nieqsa mis-smiegh. Kienet waslet fl-iskola dakinhar filghodu u ghalissa ġiet biex tara kif kienet tmur fi skola tal-gvern. Kien hemm min ta parir lill-omm li ahjar fi skola privata. Imma hi xtaqet tipprova.

Fil-hin tal-break dakinhar Rowena kellha grupp tfal madwarha. Ghamlu kif kienet qaltihom Ms. Ninette. Biex jitkellmu kienu jmorru faċċata taghha. Ghall-ewwel kienet tidher qisha ċajta. Ma damitx! Rowena bdiet tkellimhom b'lehen werziewi li hu komuni f'min ma jismax. Meta ma kinux jifmuha kienu jghidulha u hi kienet tirrepeti jew tikteb li tkun trid tghid.

Ġimgha għaddiet bhal holma u Rowena kienet bdiet tinsa li ommha riedet taghmel deċiżjoni liema skola se tattendi. It-tfal tal-klassi kienu drawha u kienu jhobbuha. Wara l-ewwel jumejn bdiet tilghab mal-ohrajn u tiġri fil-bitha. Ma kinitx tibza' li xi hadd jidhol fiha. Kien fiha tifla Alla jberikha u ma taqax malajr kif ġieb u lahaq.

Kienet ġiet lejn nofs Novembru u Ms. Ninette bdiet tahseb biex bil-mod tahseb għall-presepju. Kienu jaghmlu l-grotta huma stess. Bdew jiġbru l-gazzetti u

jghafġuhom biex jibda l-bini meta jkollhom biżżejjed. Ms Ninette kienet l-ghaxxa tagħha li żżomm mat-tradizzjonijiet antiki. Ġabet borża kbira mhux hażin dqiq biex tużah bhala kolla. Naturalment il-lezzjonijiet baqghu sejrin bhas-soltu u l-hmistax – il ġurnata sakemm jibda Diċembru malajr gerrbu.

Lezzjonijiet tal-Arti kellhom biss darba fil-ġimgħa u kien hemm li kienu jahdmu. Rowena ma kienet qatt hadmet presepju bil-mod l-antik. Imma malajr fehmet. Ms. Ninette fissritilha u shabha komplew jispjegawha. Ġabet affarijiet bhall-ohrajn. Ommha ndunat kemm kienet ferhana f’dik l-iskola u l-hsieb li tibdlilha l-iskola tar-mar-rih. Fil-fatt kellha pasturi antiki li kien tahomilha n-nannu tagħha. Kienu antiki u magħmulin mit-tafal. Ma kinux jinsabu għall-bejgħ. Kienu ilhom ma jsiru bhalhom snin twal.

Malli Rowena hargħithom u tathom lil Ms. Ninette dik tghidx kemm ferhet. Dik il-hbiberija ma’ shabha tal-klassi kibret dejjem aktar. Intant bdew jahsbu biex jitgħallmu r-reċta tal-Milied. Ms. Ninette riedet iddahhal it-tfal tal-klassi kollha, anke lil Rowena.

Fil-play li bhas-soltu, kitbet hi stess dahhlet il-persunaġġ ta’ tifla li marret hdejn Ġesu biex tagħtih ġugarell. Malli dahlu r-rghajja quddiem dik it-tarbija Divina dahlet magħhom Rowena. B’semplicita kbira marret quddiem Maria u newlitilha l-ġugarell. Kien daqsxejn ta’ hmar ċkejken. Maria hadet il-ġugarell minn id Rowena u poġġietu fil-maxtura. Imbagħad, bla ma kienet parti mill-kitba tal-play San Ġużepp ha l-Bambin f’idejh, biesu u tah f’idejn Rowena. Bis-semplicita kollha laqgħetu u wrietu lill-udjenza.

Dakinhar wara l-play tal-klassi ta’ Ms. Ninette għajnejn kulhadd kienu niedja bid-dmugh. Hafna mill-ġenituri għannqu lil xulxin u kien hemm min għamel hbieb ma’ nies li kien ilu ma jkellem minhabba xi tilwima.

Il-Presepju haj kien wettaq hafna ġid. ‘Viva Ġesu Bambin’ għajtu flimkien it-tfal. Qisu eku għajtu flimkien il-ġenituri ‘VIVA ĠESU BAMBIN.’

Għandek eMail?

Jekk trid infakkruk fl-attivitajiet li jkollna minn żmien għal żmien ibgħatilna l-indirizz tal-eMail tiegħek.

Tagħna huwa: **presmal18@melita.com**



L-Istrina

Joseph C Camilleri BA, DEAM, M.Ed (Pl & Mgt)

Il-kelma strina saret tfisser attivitajiet li jsiru bl-iskop biex jingabru fondi għall-karita taht l-umbrella tal-‘Community Chest Fund’. L-Istrina ma kienet xejn hlief l-ewwel tas-sena, kien hemm diversi drawwiet marbutin ma’ dan il-jum.

F’dan il-jum it-tfal kienu jdur mat-toroq tar-rahal jew belt b’bott tal-landa jew injam jigbru xi haġa tal-flus minn kmieni filghodu. Din l-ghotja ta’ ffit flus kienet tisesejjah strina. Din id-drawwa tmur lura għaż-żminijiet tal-kavallieri. Il-kavallieri kellhom id-drawwa li f’dan il-jum kienu jdahhlu jdejhom fil-but biex jaghtu xi haġa tal-flus jew xi haġa deheb li kull wiehed li kien jaqdihom. Din id-drawwa



komplet tinferex fost il-membri tal-kleru u wara qalb in-nies. Hija drawwa fejn wiehed juri rispett għall-hidma li wiehed jaghti matul il-jiem tas-sena. Hija mod biex wiehed jurik li japprezza dak li taghmel. Meta dawn it-tfal kienu jduru triq triq, xi hudd kienu jaghtuk xi tliet habbiet jew forsi sitta. Kien hemm min kien jaghti xi xelin. Idur idur fl-ahhar dawn it-tfal kienu jispiċċaw id-dar. Hawn kienu jingabru biex jghoddu l-flus. Waqt li kienu jghoddu kienu jqabblu l-ammont ta’ xulxin. Kien hemm tfal li ma kinux iduru bil-bott tal-landa jew tal-injam. Dawn kienu jduru d-djar tal-qraba u l-hbieb tal-familja. L-aktar li kienu jżuru kienu n-nanniet, iz-zijiet u l-parrini. L-aktar popolari kien il-parrinu tal-grizma. Dan kien mistenni li jiftah idejh u jghati xi haġa tal-flus aktar miz-zijiet u n-nanniet. Hafna drabi dawn il-flus kienu jispiċċaw ġo xi karus sakemm jintefqu fi htigijiet li kienu jinqalghu minn żmien għal żmien. Ohrajn kienu jispiċċaw għand tal-hanut biex jinxtrow lewż, ġellewż u tin. Dawn kienu popolari mat-tfal kif ukoll mal-kbar. Hafna minn dawn il-lewż kien jispiċċa loġhob.

Din id-drawwa bdiet tmajna bid-drawwa Ingliza tal-ghotja tar-rigali. Dawn ir-rigali kienu jiġu moghtija f’jum il-Milied. X’tip ta’ rigali kienu jaghtu lit-tfal? Is-subien kienu jieħdu xi karozza, xi ballun, xi statwa tat-tafal, xi figura ta’ bambin jew presepju tal-karta pesta. Il-bniet kienu jieħdu xi pupa, xi ghamara

tal-pupa, xi statwa tal-Madonna, xi presepju eċċ.

Il-flus tal-Istrina bdew imajnew u minflokhom bdew dehlin ir-rigali. Dawn kienu jiġu mogħtija f'jum il-Milied. Ma kienu xi rigali kbar jew li jqumu hafna flus iżda kienu jferhu l-qalb tat-tfal. Nġhidu ahna xi karozza jew pupa, xi ballun jew xi habel, xi mudell ta' dġajsa jew xi ktieb tat-tpiġija. Kienu wkoll moda li tagħti lit-tfal xi statwi ta' xi qaddisin u jew presepju prim tal-karta pesta.

It-tfiġh tal-ġir fuq l-ghatba

Il-ġir kien xi haġa speċjali għall-Maltin. Billi kien abjad karti u safi kien jipprezenta ndafa u hena kif ukoll mezz ta' risq it-tajjeb. Għalhekk fl-ewwel jum tas-sena kont tara xi raġel (ġieli xi mara wkoll) għaddejjin bit-tilar ġir fuq rasu. Meta jasal quddiem xi bieb ta' xi hadd tat-tajjeb, kien jifrex ponn ġir fuq l-ghatba tal-bieb. Kien iħabbat fuq il-bieb u meta wiehed jiftaħ kien jagħti l-awgurji tiegħu. Il-kliem kien ivarja, l-aktar popolari kienu: *Is-sena t-tajba oħti (jew ħija)*. Insibu wkoll taqbila li tghid hekk:

Is-sena t-tajba, l-ghatba mbajda,

Bajjadhielek is-Sultan;

Issa jrid li ttih xi haġa

Biex jitma' 'l mara u t-tfal.

Hafna ma kienux jieħdu pjaċir bil-ġir fuq it-tarġa, għax kien ikollhom jikinsuh jew jahslu l-ghatba. Jum ta' festa ma trid x xogħol aktar u aktar jekk ikollu xi ikla għal nofsinhar. Xi nisa kienu jistennew tal-ġir jiffaċċa. Kienu jgħidulu biex ma jixhet xejn. Kien jgħidilhom il-kelmtejn tas-soltu u huma kienu jħallsuh xorta wahda.

Fil-Hamrun kien hemm wiehed li kien idur triq triq lejlet l-ewwel tas-sena. Kien ikollu tilar bil-ġir. Bil-flus li kien idahħal, kien imur għand xi hanut tal-helu u jixtri kemm ikollu flus hlew-wiet, biex wara kull quddiesu kien iqassam lit-tfal huma herġin mill-knisja.

Il-qarinza

Din id-drawwa kienet parti zġhira mid-drawwa ikbar – il-qarinza. Din kienet issir lejlet l-ewwel tas-sena. Xi rġiel kienu jingabru bl-istrumenti tipiċi Maltin – iż-zaqq, il-flawt u t-tanbur. Kienu jħabbtu fuq l-bibien tan-nies biex jagħtuhom xi haġa tal-flus. Wara l-awguri sid id-dar jagħtihom xi haġa f'idejhom. Ġieli kien ikollhom xi manikin. Din aktarx kienet tipprezenta s-sena li kienet ser tispicċa. Il-figura tal-manikin kienet tkun wahda ta' mara għalhekk il-hwejjeġ kienu jkunu qodma u femminli. Xi drabi minflok manikin kienu jkollhom tnejn, wiehed ta' mara u iehor ta' raġel. Il-mara kienet, bħal dejjem tipprezenta s-sena l-qadima

u r-raġel kien jippreżenta s-sena l-ġdida.

Xi drabi sid id-dar minflok jaghti flus kien jistieden in-neis tal-qarinza ġewwa. Kien joffrilhom ikel u xorb u waqt li kienu jieklu wiehed minnhom kien jimtedd fl-art, qisu mejjet. Xi whud kienu taparsi jaqilghu partijiet ta' ġismu biex jaghtuhom lill-iehor. Il-persuna fl-art tippreżenta s-sena l-qadima waqt il-persuna l-ohra tippreżenta s-sena l-ġdida.

Id-drawwa tad-daqqaqa jduru fit-toroq f'lejlet l-ewwel tas-sena kienet hadet sura differenti. Xi mużiċisti kienu jingabru bl-isturmenti taghhom iduru t-toroq idoqqu innijiet u marċi. Xi whud kienu jikru karozzin biex imorru f'xi rahal fejn ma kienx hemm banda. Naturalment in-nies kienet taghtihom xi haġa tal-flus.

Drawwiet li mietu

Xi furnara kienu jaghtu xi haġa tal-flus lit-tfal li kuljum kienu jzuru l-forn biex jixtru l-hobż għall-familja. Għalhekk it-tfal f'dawn iż-żminijiet kienu jersqu aktar lejn il-forn biex jiddubbaw xi haġa tal-flus. F'xi parroċċi kont issib xi qassis li kien jaghti xi haġa tal-flus li kull tifel jew tifla. Naturalment ir-rahall kien ikun żgħir. Din id-drawwa kienet issir minn xi qassis lill-abbatini li kienu jservuh waqt il-quddies. Fi żmien l-Ingliżi, xi tfal waqt li kienu jduru bieb bieb kienu jgħidu din it-taqbila:

Chinese, Gappuniż

Bum! Bum!

Strina please.

Bil-flus li kienu jiġbru kienu jmorru għand tal-hanut u jixtru xi lewż u ġellewż. L-Ghawdxin kienu jgħidulu l-lewż tal-Milied. Għalihom il-lewż kienet haġa marbuta mal-Milied. Ta' min jgħid li f'Ghawdex ma ssirx il-festa ta' San Martin u l-anqas ma ssir id-drawwa tal-borża.

Drawwa ohra marbuta mal-Istrina kienet li f'dan il-jum kienet issir l-ikla tal-hut. Skont il-Malti l-hut iġib ir-risq. Mhux kulhadd kien jemmen din għax għall-ikel kien hawn minn kien jagħmel xi haġa speċjali bħar-ravjul. L-ikla kienet ġieli jkollha l-imbuljuta tal-qastan.

Drawwa Ingliża

Il-Port il-Kbir kien dejjem mimli b'cejjeċ tal-bahar. Dawn kienu jiftehmu biex hekk kif idoqq nofsillejl idoqqu s-sireni jew sfaffru s-sfifar. Din id-drawwa wkoll spiċċat.

Poeżija: Rigal tas-Sena

B'Diċembru jasal maghna
narawh riesaq il-Milied,
festa daqstant mixtieqa
ghax twaqqaf firda, bil-ġlied.

Bla dubju dan hu veru
ghax tweled mahbub feddej,
f'Betlem il-belt Lhudija
fqir, b'missjoni ta' qaddej.

Mad-dinja b'Milied maghruf
li jitfakkar bl-ahjar mod,
festa li tnissel paċi
u ftehim iġġib fis-sod.

Festa ta' hellies ċkejken
la tweled Ġesu Bambin,
li ma ġiex f'dar sabiha
ghalkemm Re kif ukoll bnin.

L-Angli li bil-kbir laqghuh
gharfuh bhal hallieq sidhom,
li habbruh b'kant ta' l-ghageb
u raw ghan-nies żdied ġidhom.

Sekli shah sa llum ghaddew
b'dar-rigal baqa' maghna,
dejjem kull sena wasal
ghax ghadda mill-mohh taghna.

Infakkruh bil-presepji
lil bosta razez ta' nies,
miż-żghir sal-kbir ihobbu
ghax fih tara sliem bla qies.

Ipprintjat f'kartolini
biex tixxerred din l-ahbar,
li ġie mibghut mis-sema
salvatur taż-żghar u kbar.



Jinghata ġieh fil-priedka
Fil-lejl qabel, tal-Milied
Minn tfajjel mghallem ċkejken
Fil-knisja bin-nies imtliet.

Dan ir-rigal tas-sema
Mhu hadd hliet Ġesu' Bambin,
Ejjew triq inwittulu
B'laqgha tajba ġenwin.

Mhux Milied darba f'sena
Irridu niċcelebraw
Iżda f'jiem sbieħ kollha
Ghal hsiebu nippreparaw

Hu l-akbar rigal taghna
L'irridu nġożżuh sewwa,
Biex kull darba li jiġi
Dan ihossu ta' ġewwa

Joseph Bonnici
13/08/2017

Diffikultajiet u soluzzjonijiet fix-xogħol tat-tafal

Mis-Sur Guido Lafranco

Għall-pasturi tradizzjonali f'Malta, kien dejjem jużaw tafal lokali; it-tafal ta' barra beda diehel madwar is-snin sittin. It-tafal taghna jvarja hafna fil-lewn u fl-ingredjenti, imma l-aħjar għalina huwa dak l-aktar skur, għax ikun fih inqas taħlit mal-ġebel tal-franka. Dawn in-noti huma biss dwar tafal lokali biex jinxef, u mhux biex jiġi moħmi għat-terrakotta. Nistghu niġbru ftit-tafal minn fejn jidher; jita' jkun imxarrab bix-xita jew niexef. Biex nerfghuh inżommuh imxarrab u artab biżżejjed li jista' jinhadem. Jekk naghluq sewwa ġo boroz tal-plastik jista' jdum imxarrab is-snin, u dejjem insibuh lest meta rriduh, iżda kultant naraw għadux artab; jekk le nżidulu l-ilma u nerġghu naghluq. Biex naħdmu inneħhulu l-frac u l-ġebel li nsib fih, imma m'hemmx għalfejn niffitaw iż-żejjed, għax għall-pasturi taghna ikun tajjeb biżżejjed.

It-tafal jinxtorob meta jinxef skond kemm ikun fih ilma ġo fih. Jekk irridu nsibu xi persentaġġ jinxtorob, nistghu inremblu biċċa daqs sigarrett nimmarrkaw fuqha żewġ sinjali, wiehed lejn kull tarf wara li nkejlu bejniethom bir-riga taċ-ċentimetri u millimetri; fuqha stess niktbu x'tul hemm bejn il-marki. Meta tinxf nistghu nerġghu inkejlu i nsibu kemm jinxtorob; inżommuha biex isservina bhala referenza.

Hemm min jahdem bil-forom ta' pasturi shah, iżda din is-sistema hija għall-mass production. Għall-bżonnijiet taghna nistghu naħdmu mingħajr forum, imma biex ma ndumux naghmlu l-uċuh jew jekk ma ninqalghux, nistghu faċilment naghmlu forma għall-wiċċ biss. M'hemmx għalfejn naghmlu forma għar-ras kollha; biżżejjed naghmlu forma tal-maskra ta' quddiem biss. Tista' ssib wiċċ ta' statwetta skond id-daqs li trid biex tiehu l-forma minn fuqha. Min jahdem il-wiċċ tal-ġibs jista' juża l-forma tal-wiċċ billi jagħfas biċċa pastallina, jiehu l-forma u jimliha bil-ġibs vergni, iżda jekk jahdem bit-tafal trid tuża mezz ieħor. Ibni kaxxa bil-plastellina madwar il-maskra tal-wiċċ, u ferra fiha ġibs vergni likwidu. Meta





tinxef nehhi l-ġibs (minghajr skoss) u jkollok il-forma. Aghfas it-tafal fiha u bil-mod erġa' ohorġu bil-forma tal-maskra. Kif ikun artab zid u naqqas tafal biex taghmel il-wiċċ u ras kif trdhom. L-irjus, l-idejn u s-saqajn jistgħu jsiru minghajr forum. L-irjus, l-idejn u s-saqajn li taghmel kollha taqqabhom fil-baži qabel jinxfu biex tkun tista' tqabbadhom mal-korp.

Jekk se tahdem set ta' pasturi kollha mit-tafal bla użu ta' forum, u ma tkunx tista' tispicċhom f'darba, immarka fuq biċċa kartuna t-tul tal-ewwel wiehed li tkun għamilt, biex meta terġa' taqbad ix-xogħol tkejjel fuqha u ma tkejjilx fuq il-pastur stess, għax billi jkun nixef ikun ukoll qsar xi ftit.

Kultant ikollok bżonn iċċekken il-forma tal-wiċċ għal sett ftit iċċen, għax ma tkunx sibt statwetta lesta tal-qies biex tiehu forma minn fuqha. Biex taghmel dan hu forma ġdida bil-ġibs fuq wiċċ tat-tafal li tkun hriġt minn ta' qabilha, meta jinxfef. Billi jkun nixef, ikun ftit iċċen, għalhekk il-forma minnu tohroġ ftit iċċen minn ta' qabilha; mhux biss, iżda l-wiċċ tat-tafal li taghmel minnha johroġ iċċen sew mill-originali.

Biex it-tafal jidher lixx wara li tahdmu u jkun għadu artab, għaddilu l-wiċċ hafif bil-pinzell artab tal-*water colour*, iżda ma jridx ikun fih hafna ilma għax jinqalaghlek it-tafal.

Minflok taghmel il-pastur kollu tat-tafal, tista' taghmillu biss il-wiċċ, idejn u saqajn tat-tafal u l-korp tal-kartun u karti biex tista' tghawġu kif trid u tlibbsu ċraret bil-kolla. Tużax fildiferru jew passaperla mikxufin biex tgħaqqad flimkien xi partijiet tat-tafal jew mat-tafal, għax dan jissaddad u jaqsam. Uża passaperla miksija bil-plastik li jużaw għall-pjanti, u f'xi każi tista' tuża ukoll *tootpicks* u stikek tal-qasab jew injam irqiq bil-kolla fit-toqob li tkun hejjejt qabel nixef it-tafal. Jekk tuża njam jew sulfarini ġot-toqob qabel ma jinxfef jista' jismen u jaqsam.

Meta tuża kolla mat-tafal biex issewwi jew twahhal xi haġa miegħu, din għandha tkun baži ta' ilma, bħal kolla bajda, għax tista' tippenetra fit-tafal; ohra biż-żmien tinfired mit-tafal. Tafal ma' tafal meta jkun frisk, notmalment jitwahhal bi ftit tafal miżjud l-ilma.

L-akbar problema fil-pasturi lesti hija dik tas-swaba li lesti dejjem biex jinkisru.

Soluzzjoni wahda hi li swaba jinhadmu biċċa wahda biex jissahhu kemm jistgħu. Soluzzjoni oħra hi li l-id tkun trid tistrih jew imwählha mal-korp, jew qrib kemm jista' jkun. Soluzzjoni aktar effiċjenti li bdejt nuża jien hi li meta tkun lesta l-id bis-swaba b'kollox miftuħin, tghaddasha fil-kolla bajda u thalluha tinxef. Jekk jinqas xi swaba wara dan it-trattament, dawn ma jaqawx u jbqgħu f' posthom. Trid tesperimenta liema kolla hija l-aħjar għal dan l-iskop.

Biex tiżboh it-tafal trid tuża żebgħa opaka, bażi ta' ilma. Il-kuluri taż-żejt jidhru sbieħ jekk tużahom, iżda biż-żmien jitqarqċu malajr. L-antiki kienu jiżbgħu l-pasturi bil-gir kulurit bi ftit kolla arabika mahlula fl-ilma. Fi żmienna għandna l-*water paint*; nistgħu nużawh abjad bħala l-ewwel passata, u wara nżidulu xi *colouriser* skond kif irridu. Wara l-ewwel passata bajda nistgħu nagħtu kuluri *acrylic* li huma fini, sbieħ u permanenti.

Dan l-artiklu huma noti li kien għamel is-sur Guido Lafranco f'taħdita li saret l-Erbgħa 15 ta' April 1998 fis-Sala San Frangisk, l-Belt Valletta lill-membri tal-Għaqda Hbieb tal-Presepu-Malti

Milied fil-Millennju

Li geddidt twelidek għal dal-millennju
kont nisilfek kamra
bl-arja kkondizzjonata
ma tirżahx bil-bard,
ma tmermrexx l-umditja,
tibki imbennen fis-shana.
U halli lili hdejn l-annimali
gharkubbtejja immil
nitlob mahfra ta' dnubieti terroristi
nibla' l-penitenza għarwien fil-ksieħ.



Ha nkun ragħaj flawtist jagħraf merħlietu,
inressaq lil ta' madwari fil-grazzja tal-grotta,
u thallix f'daž-żmien ta' progress pagan
inwarrbu l-istilla boxxla minn taħt għajnejna.

Jonathan Balzan

500 sena mill-Ġrajja Mistika ta' San Gejtanu

Minn Alex Powell

Fost il-hafna xbihat artistici li juru x-xena qaddisa ta' San Gejtanu ta' Tiene jirċievi l-Bambin tat-twelid minn idejn ommu Marija Santissima, wahda partikolari tgħaqquad din il-ġrajja li sehhet fl-1517 mal-presepju. Fil-kappella dedikata lil San Gejtanu tal-knisja antika Naplitana tas-Santi Apostoli, nsibu pittura tal-artist Naplitan Agostino Beltrano, magħruf l'Agostiniello (1607-1656) li turi l-ġrajja mistika ta' San Gejtanu waqt li fin-naħa ta' fuq tat-tila jidhru x-xena tal-presepju, n-nativita' tal-Bambin Ġesu' u anke t-thabbira tal-anġlu lir-rghajja. Dan jikkonferma r-rabta ta' San Gejtanu mal-presepju mqaddes.

Bħal diversi qaddisin, San Gejtanu kien jgħożż b' devozzjoni u mhabba speċjali l-Misteru tal-Inkarnazzjoni, l-misteru tal-akbar imhabba li Alla, bis-setgħa u l-omnipotenza, ha l-ġisem u sar bniedem bħalna. Qaddisin bħal San Frangisk t'Assisi u saħansitra San Ġorġ Preca, dak li wettaq Alla l-imbierak fil-pjan tiegħu ta' salvazzjoni tal-umanità, jiehu s-sura ta' bniedem u jitwieled f'faqar liema bħalu, imlielhom qalbhom b'imhabba kbira, qanqalhom u ma hallihomx kwieti quddiem imhabba bħal din. Mumententi ntensi ta' meditazzjoni fuq il-Misteru tal-Inkarnazzjoni wassalhom biex din l-imhabba divina ma jzommuhomx għalihom biss imma riedu jxerrduha qalb il-bnedmin, billi l-ghajnejn umani jaraw dak li Alla għamel għalina, u hekk holqu l-presepju tagħhom.

Lejliet il-Milied ta' din is-sena, 2017, jahbat il-500 sena minn meta San Gejtanu, mitluf f' meditazzjoni dwar il-Misteru tal-Inkarnazzjoni, ra lil Marija Vergni tnewwillu lil Ġesu' Bambin tat-twelid.

Hajtu

Gejtanu twieled Vicenza fl-1 t'Ottubru 1480, u kien ordnat saċerdot fl-1516. Huwa meqjus bhala l-fundatur tal-Kongregazzjoni tal-Kjeriċi Regulari, it-Tejatini. Miet fis-7 t'Awissu 1547 f'Napli, fi żmien ta' taqlib kbir u vjolenza f'Napli. Tant kien imnikket b'din is-sitwazzjoni li talab lill-Mulej li jagħti hajtu għall-paċi f'Napli. Il-Mulej sema' talbu, meta mal-mewt tiegħu waqfu għal kollox l-irvellijiet imdemmija fil-belt Naplitana u kienet stabbilita' l-paċi. Il-fdalijiet tiegħu għadhom meqjuma fil-knisja ta' San Giuseppe Maggiore, bil-monument tiegħu fil-pjazza tal-knisja f'tarf it-triq presepistika San Gregorio Armeno. Kien beatifikat fit-8 t'Ottubru 1629 mill-Papa Urbanu VIII u kanonizzat fit-12 t'April 1671 minn Klement X.

Rabta mal-Presepju

F'Napli, San Gejtanu huwa maghruf bhala l-inventur, dak li holoq il-presepju Naplitan. Minkejja li l-iżvilupp tal-presepju Naplitan huwa aktar kompleks minn hekk, kitbiet bhal din tal-1726 ghenu ferm biex il-qaddis ha din il-fama presepistika.

Fil-ktieb tas-seklu XVIII *Vita di S. Gaetano Tiene Patriarca de' Chierici Regolari*, l-awtur, Padre Gaetano Maria Magenis jatribwixxi l-holqien tal-presepju propju lil San Gejtanu f'Napli.

Padre Magenis jikteb hekk: 'Jekk trid tkun taf il-bidu ta' dawkl presepji artistici u kommoventi li matul il-festi tal-Milied tas-Sinjur ikunu esebiti ghad-devozzjoni tal-fidili, komposti minn figuri diversi u jirraprezentaw il-Misteru kbir (tal-Inkarnazzjoni), fejn tara t-tlett karattri tas-sema, t-Tarbija, l-Omm u zewgħa, r-rghajja bin-nghaġ, id-daqqaqa (zampognari), il-Maġi bl-iġmla tagħhom u s-segwitu tagħhom, l-anġli jkantaw lill-Aktar Gholi, l-gendus u l-hmar li bin-nifs tagħhom isahhnu t-tarbija tat-twelid, l-istalla, l-maxtura u l-kewkba tal-lvant; jekk, allura, trid tkun taf, kif kont qed ngħid, l-ewwel awtur ta' dawn il-presepji, dan kien Gejtanu waqt li kien f'Napli; għall-impresjoni hajja li l-qaddis kellu permezz tal-privileġġ li rċieva minn Marija Vergni, li tatu t-Tarbija mwielda f'idejh, waqt li fil-lejl tal-Milied, kien miġbur fit-talb quddiem il-veru maxtura ta' Betlem, li ttiehdet lejn il-Bażilika ta' Santa Maria Maggiore f'Ruma; l-qaddis hassu mqanqal biex jibni presepju, li jista' jarah kulhadd,



bir-rapprezentazzjonijiet li semmejna biex kull sena jgedded il-memorja tal-privileġġ kbir li rċieva f'Ruma u biex il-fjammi tal-Imhabba Divina jixeghlu aktar hajja fl-ispirtu tiegħu, biex imbagħad iferrixhom fil-qlub tal-ohrajn. Hawn l-ispirtu tiegħu jaqbeż bil-ferh, issa jiċcelebra ma' Omm Alla, issa jkanta Glorja

fl-gholi tas-smewwiet mal-angli, issa jisma' d-daqq tal-pasturi, li ntroducihom fil-presepju b'dan l-iskop, u flimkien mal-Maġi jadura lit-Tarbija tal-imhabba. Dawk li ikunu attirati f'numri kbar minn dan l-ispettaklu ġdid ta' devozzjoni li qatt ma raw bhalu, jinghataw prietka, aktar bid-dmugh milli bil-kliem, u b'tant emozzjoni minn dawk li jisimghuha, tant li dawk li ma jitqanqlux mill-kliem iebes tal-predikaturi, issa tqanqlu għall-indiema bil-kliem imqanqal ta' Gejtanu. L-invenzjoni tal-Qaddis taghna timmerita rikonoxximent mill-belt ta' Napli, li fis-snin ta' wara bdiet diehla fi knejjes ohra, imbagħad minn post għall-iehor sakemm illum din l-użanza dahlet kullimkien, anke fid-djar privati.'

Il-Ġrajja Mistika

Kif għedna, sena wara li ha s-sacerdozju, propju lejliet il-Milied, Gejtanu jinzel fil-kripta tal-presepju f'Santa Maria Maggiore biex hemm jitlob u jimmedita fuq il-ġrajja tat-twelid tal-Messija. Jagħzel il-knisja l-aktar intrinsikament marbuta mal-ġrajja tal-presepju. Il-knisja li haddnet fiha sa mill-bidu l-kripta tal-presepju, mnejn il-kelma *praesepe*, bil-latin tfisser stalla jew maxtura, intużat għall-ewwel darba fil-kuntest tat-twelid tal-Bambin Ġesu', l-knisja li laqgħet fiha l-fdalijiet tal-maxtura qaddisa fis-seklu VII u għadhom meqjuma hemm sallum, il-knisja tal-ewwel pasturi plastiċi mahduma minn Arnolfo di Cambio fl-1289, u saħansitra għamlet żmien magħrufa b'Santa Maria del Presepe. Kien l-aktar post adatt għall-qaddis biex ikun imdawwar bit-tifkiriet qaddisa tal-ġrajja tal-Milied.

F' ittra miktuba lil Suor Laura Mignani fit-28 ta' Jannar 1518, il-qaddis jiddeskrivi l-esperjenza tiegħu f'dak il-lejl fejn jgħid li sab ruhu tassew fl-għar imqaddes. Hemmhekk ra lil San Ġlormu kollu mhabba għall-presepju, li jiddeskrivih b'missier tiegħu, u li għadmu jinsab midfun fid-dahla ta' dan il-presepju, jagħmillu l-qalb. Għall-kelma tiegħu huwa ha lill-Bambin, tfajjel helu, minn idejn il-Vergni misthija. Lit-tfajjel jiddeskrivih bhala l-Kelma Eterna magħmula bniedem. Huwa jtenni li reġa ġralu l-istess waqt iċ-Ċirkonċizzjoni, mal-wasla tal-Maġi u anke fit-tempju fejn sema' l-ghanja helwa tax-xwejjah Xmun u l-kliem iebes u morr li habbar.

Minkejja li f'għajnejna naraw din il-ġrajja ta' San Gejtanu bhala wahda sabiha u romantika, l-qaddis ihoss li dan ma kienx jisthoqqlu meta jgħid li, 'iebsa tassew kienet qalbi, emmini, għaliex, ladarba f'dak il-waqt ma nhallitx, riedet tkun iebsa daqs djamant..... tassew li fija m'hemm x hliet ebusija tal-hadid, intiema u fsied.' Din l-esperjenza kompliet tkebbes qalb San Gejtanu lejn il-Misteru tal-Inkarnazzjoni. Huwa wasal fil-Belt ta' Napli flimkien ma shabu Tejatini fl-1533. Għall-bidu stabilixxew ruhhom fl-Isptar tal-Inkurabbli, ċertament mhux l-aqwa post adatt biex tgħix fih, imma dan juri l-istil ta' hajja ta' umilta' u poverta li jiddependi mill-providenza t'Alla. Hawnhekk jissemma li Gejtanu rama presepju. Napli ma kinetx nieqsa mill-fama tal-presepju. Fil-fatt l-ewwel ahbar tehodna lura elf sena, meta fl-1021 tissemma il-knisja Santa Maria ad Praesepe, magħrufa

bhala Rotonda. Mis-seklu 13 niltaqghu ma' sensiela ta' presepji famuži fi knejjes Naplitani li kebbsu mhabba fil-poplu Naplitan lejn il-presepju.

F' Lulju tas- sena 1534, Gejtanu flimkien ma shabu jmorru joqogħdu f' post iehor modest bl-istalla, fejn bena kappella u ddedikaha lil Santa Maria della Stalletta, propja għall-Madonna tal-Presepju. Hemmhekk beda jarma l-presepju tiegħu.



L-akbar importanza għall-presepju li kien jagħmel San Gejtanu, bla dubju kien il-messagġ qawwi tal-Misteru tal-Inkarnazzjoni, li l-Iben t'Alla twieled fostna fil-faqar, biex kif għajnejh raw il-Bambin tat-twelid f' idejn il-Verġni Mbierka, hekk ukoll jaraw dawk kollha li jaraw il-presepju tiegħu. Ma jasalx lilna

xi stil ta' presepju kien u jekk kienx fih elementi li 'l quddiem evolwew fil-famuż presepju Naplitan. Wahda mill-aktar karatteristiċi tal-Presepju Naplitan, li x-xena tan-Nativita' ssehh fir-rovini ta' tempju pagan, simbolu tal-waqgħa tal-paganizmu mat-twelid ta' Ġesu', taf il-bidu tagħha fl-istess żminijiet bil-presepju ta' Giovanni da Nola fl-1530 fil-knisja San Giuseppe Maggiore dei Falegnami. Ma teżisti l-ebda evidenza li l-presepju ta' San Gejtanu kienx kontinwazzjoni ta' din l-ideja, u lanqas xi karatteristiċi ohra. Izda l-pasturi kienu tal-injam u mlibbsin bid-drapp, xi haġa popolari ferm fil-presepju Naplitan. Is-silta li qed ingibu mill-ktieb ta' Padre Magenis, jindika li kien San Gejtanu fil-presepju tiegħu li ntroduċa iz-zampognari, daqqaqa taz-zampogne (ċirimella), strument popolari fl-Italja Ċentrali u n-nahat t'isfel u li jindaqq l-aktar fiż-żminijiet tal-Milied. Iz-Zampognari baqgħu pasturi tipiċi tal-presepju Naplitan.

Bhal ma l-presepju ma kienx ikun l-istess mingħajr San Franġisk t'Assisi, hekk ukoll hija l-importanza ta' San Gejtanu fl-istorja tal-Presepju. Waqt li din is-sena qed infakkru il-500 anniversarju mill-ġrajja ta' San Gejtanu, niftakru li fi ftit snin ohra se nkunu qed infakkru it-800 sena mill-presepju ta' San Franġisk fi Greccio fl-1213.

Estratt mill-manuskritt Awtobijografiku tiegħi 'Folji minn Hajti' (Guido Lanfranco)

L-Ewwel Premju!

Is-sena skolastika 1938-1939, meta jien kelli tmien snin, kienet l-ewwel sena fl-iskola l-ġdida Stella Maris tal-*freres* wara li tlaqna minn Villa Schinas f'Tas-Sliema għall-Gżira. Meta wasal żmien il-Milied, il-*freres* organizzaw kuncert fil-kuritur ta' hdejn ir-refettorju. Ghalkemm ghadni niftakar hafna ntietef minn dik l-okkazjoni xorta wahda qisha holma ghax kienet mimlija affarijiet li ghalija kienu kollha novità. Il-ġenituri kienu mistednin. Niftakar li grupp ta' studenti telghu fuq il-palk ikantaw b'cejjeċ popolari bl-Ingliż ta' dak iż-żmien, ohrajn ghamlu ftit tad-drill, irreċtaw xi poezija u l-kumpliment.

Jien qatt ma kont naf li jaghtu premjijiet lil min jiġi minn tal-ewwel fl-eżamijiet. Imma f'din l-okkażjoni bdew jissejhu l-ismijiet u tfal rebbieha bdew telghin fuq il-palk proviżorju biex jinghataw premju. Jien smajt lill-*brother* isejjah ismi imma bqajt skantat ghax ma kontx naf x'kien qed isir sewwa. *Brother* iehor ġibidni minn posti u mexxieni sal-palk fejn tlajt skantat qisni f'holma. Tani f'idi Bambin tax-xemgħa ta' xi seba' pulzieri u bdew iċapċuli. Mort lura aktar skantat f'posti u nħares halli nara nilmahx lill-papà u 'l mamà imma ma rajthomx. Meta spicċa kollox missieri u ommi sabuna u morna lura d-dar u jien il-hin kollu bil-Bambin f'idi, aktar ghax kien premju tiegħi tal-eżami milli għad-devozzjoni.

Dan il-Bambin erfajtu f'kaxxa u fil-Milied, kull sena kont naghmlu fuq il-gradenza hdejn il-Bambin mimdud li kellha ommi. Fis-snin tmenin Tony



C. Cutajar, kittieb u għalliem, ried jippubblika serje ta' kotba għall-iskejjel intenzjonati għall-qari bil-Malti. Is-serje semmiha "Il-Ġojjin".

Fit-tielet ktieb li hareġ mill-*Falcon Educational Books* 1984, paġni 44-45, hemm taqbila tiegħi li kont ktibt dwar dan il-Bambin:

IL-BAMBIN TAX-XEMGHA TA' TFULITI

Jien Bambin tax-xemgħa għandi

Li għalija tant sabih,

Ftit imdaqqas, liebes abjad,

Kull Milied inzejjen bih.

Meta kont immur l-iskola,

Kien għad kelli xi tmien snin,

Kont ġejt l-ewwel f'xi eżami

Kien tawni dal-Bambin.

Ta' kull sena jien nixgħellu,

Indawwarlu qamħ u xgħir;

Meta nħares lejħ niftakar

F'dawk is-snin meta kont żgħir.

Il-Milied kien ikun hieni,

Għax jien niket ma kontx rajt,

Kollox kien ilwien u hena, . . .

Kliem ta' mħabba dejjem smajt.

Iżda l-ħajja bdiet titgħawwegħ,

Saret iebħa, kollħa mrar . . .

Rajt tbatija, mewt mibgheda,

Ferħ tfuliti kollu tar.

Meta ĵasal Milied iehor

Nerġa' noħroġ dal-Bambin,

Biex kull meta nieqaf fejnu,

Nghix għal ftit is-snin henjin. (1984)

Wara li għalaqt is-sebghin sena u fuqhom, iddeċidejt li dan il-Bambin mghandux jibqa' fil-kaxxa għalhekk fl-2006 immuntajtu ġo bozza u żejjintu bil-lewlu u l-ganutell, li ġa kont bdejt naħdem jien stess, biex niddekorah u ktibtlu skrizzjoni xierqa.

Il-Milied...

Drawwiet Maltin fl-Imghoddi

Minn Marion Higgins DeBono

Merhba Bih!... dan hu tassew il-jum tal-aqwa ferh għax ifakkarna f' meta twieled għalina l-Feddej Mqaddes.

Izejnu l-knejjes, u bil-lejl, tarahom jiddu mixgħela shiha, bħal li kieku b' inhar waqt ix-xemx. Il-hwienet u l-kazini, s-suq, kif ukoll id-djar tal-għonja, kull fejn thares, friegħi tas-siġar addoċ u ward maqtuh frisk mill-gonna.

Lejlet il-Milied filgħaxija, johorġu jdoqqu bil-kittarri u l-mandolini, ohrajn jiltaqgħu għand hbiebhom jieklu flimkien il-qagħaq tal-għasel, sfineġ u xkunvat, u jilagħbu l-gellewz. Sa x'hin jibda jdoqq l-aħhar tokki biex in-nies imorru l-knisja. Il-bqija tas-sahra, imbagħad jgħadduha hekk bħall qabel, għax dak il-lejl qajla jorqdu, ma tismax hlief min iżenġer u jgħannu “Ninu, Ninu tal-Milied”. Qrib il-Milied, f'xi rhula għadhom idoqqu ż-żaqq u tisthajjilhom tassew irragħajja ta' Betlem. Fid-djar, jagħmlu l-presepju, x'uhud minnhom jkunu sbieħ kemm jista' jkun u ma tixba qatt thares lejhom. Biżżejjed insemmu dak illi minn ftit taż-żmien 'l hawn jintrama ta' kull sena Hal Qormi mis-Sur Tonin Muscat Fenech, li għamel għall-Konslu tal-Awstrija. Min fadal li ma marx jarah presepju sabih bħall dak li żgur ġo Malta ma kienx għadu deher bħalu? Jien ngħid għalija, meta rajtu, bqajt mistagħġeb aktar mill-imgħagġeb li hemm f'dak il-presepju stess!... u xtaqt ma nafx kemm inhallas u jbegħuli. Biss ngħidilkom li l-aqwa rjus kbar tal-gzira marru jarawh. Id-drawwa li fil-Milied il-knejjes u djar izejnuhom bil-ward u l-haxix, ilha, tista tghid, minn mindu l-Appostli kienu għadhom fid-dinja. Il-mixelgħa ġol knejjes f'nofs il-lejl tal-Milied tfisser id-dawl li jidher jiddi f'wiċċ is-sema u lir-rġhajja ta' Betlem nebbahhom u habbarhom bit-twelid tal-Bambin f'dak il-lejl.

Id-drawwa l-ohra li n-nies jiġifieri fil-Milied jagħmlu l-qagħaq tal-qastanija, hija mnissla mill-pagani, eluf ta' snin ilu, li kienu jaħmu u jixwu fl-ifran il-qagħaq bħala sinjal ta' qima li Gianu (alla falz tas-sena l-ġdida).

Nota... Mill-ktieb tal- “Mogħdija taż-żmien” Nru. 85. Taht l-Artiklu kien hemm nota bil-lapes li turi żewġ ismijiet dak ta' V. Busutill u ta' Kan. Farrugia!

Leggenda tal-Milied

Mill-Avukat George Zammit B.A.(Lond.), B.D (Greg.), LL.D

Leggenda helwa minsuġa mal-ewwel Milied; din ghandha x'taqsam mal-fjura Margerita.

Ir-rghajja malli semghu l-ahbar tal-anġlu, marru kollha ferhanin lejn il-grotta biex joffru lil Ġesu' r-rigali taghhom. Min hadlu naghga, min xi frott, min par hamiem. It-tifel tar-raghaj kien sab lil San Ġużepp iqabbad in-nar biz-zkuk tal-fraxxnu, xtaq kieku jehodlu xi haġa ukoll. Izda kien fqir wisq, u ma kellu xejn. Waqt li kien sejjer lejn il-grotta ra fjura bajda bajda tgħolli rasha mill-art qisha anki hi xtaqet tara din it-Tarbija tal-ghageb.



It-tifel ha din il-fjura mieghu, u misthi misthi offriha lill-Bambin, Ġesu' wera li laqa' bil-ferh ir-rigal ta' dan it-tfajjel fqir. Hadlu l-fjura minn idu, u ressaqha lejn xufftejh, u fejn messew xufftejh, nibet fil-fjura kuruna ta'deheb l-aktar fin. Ghalhekk il-margerita sa lllum ghandha kuruna tad-deheb fin-nofs, biex tfakkar lid-dinja f'dan il-lejl għażiz li fih il-Feddej ressaqha lejn xufftejh u biesha.

Hsibijiet u tifikiriet bhal dawn jiguna f'rasna x'hin inharsu lejn il-maxtura mnejn il-Bambin jifthilna dirghajh u jitbissmilna. Kien San Franġisk ta' Assisi l-ewwel wiehed li ghamel presejju, biex hu u s-segwaċi tieghu jithennew fil-kontemplazzjoni ta' dan il-Misteru.

Naghmlu ahna wkoll bhal San Franġisk u shabu. Ningabru bhar-rghajja madwar il-maxtura ta' Ġesu' Bambin qalb safja u mhegga. Ghax minn dik il-maxtura biss tinzel fuqna dik il-paci li ebda qawwa, ebda gid tad-dinja ma jista' qatt jaghtina.

Din il-leggenda hadtha mill-gurnal "Lehen is-sewwa" - is-Sibt, 26 ta' Dicembru 1987.

Ir-Rigali:

Ferh jew spejjeż biss?

Il-Milied. Ghalhekk din l-atmosfera tant sabiha! Xi ġmiel, kullimkien mixgħul; kullimkien mimli bin-nies! Wara kollox il-Milied mhux ghalhekk qiegħed? Biex nonfqu u naqilghu... insomma u l-kumplament.

Il-hwienet mimlija daqs bajda. Mhux bilfors, ara x'tabella wahhal mal-vevtrina...! Ara dawk, x'kobor ta' kaxxa herġin biha! Min jaf x'għandhom fiha? U l-ohrajn... ara kemm

basktijiet! Kaxkru nofs il-hanut magħhom! Mhux ta' b'xejn sid il-hanut qiegħed joghrok idejh!



Komplejt miexi tul it-triq iffullata bin-nies. Lanqas fejn toqghod labra m'hawn! Għaddejti minn fejn ristoranti magħruf. Ukoll! Mimli bin-nies! Arahom, jieklu u jiddevertu... Veru qed jagħmlu atmosfera sabiha! Iva l-Milied joghġobni. Qatt ma nara tant nies ferhana daqs illum. Kullimkien imzejjen sabih għal l-okkażjoni. 'Christmas Trees', dawl ikkuluriti u jteptpu, nies jonfqu bl-addoċ...hmm, kellu b'żonn ikun kuljum hekk!

Sadanittant wasalt hdejn kappella ċkejna u ddeċidejt li nidhol. Kwiet perfett! X'kuntrast mal-istorbju u l-konfużjoni ta' barra! Din il-kappella ukoll kienet mzejna, pero' b'mod differenti. Hemm, f'nofs l-artal, kien hemm maxtura ċkejna, b'Ġesu' Bambin fiha. Il-Madonna u San Ġużepp kienu madwaru, għajnejhom donnhom iffissati fuqu. Dak il-hin bħal stenbaht minn dik l-illużjoni ta' barra u ndunajt li l-veru skop tal-Milied insejnieh. Donnu kulhadd kellu

ghajnejh mghamma bit-tlellix tar-rigali, flus u *Christmas Trees* u nsejna x'inh u l-iskop ghal xhiex qed naghmlu festa! Ġesu' qieghed jistenna, minghajr ma jliessen kelma wahda, lil xi hadd iżuru u jiftakar fit-twelid tiegħu. Dan hu l-veru Milied!

U bdejt nahseb. Kos, dan Ġesu' ġie fid-dinja u mqar ġabilna rigal wiehed miegħu. Ġie idu f'idu, ta' fuqu senduqu! Imma malajr intbaht għaliex. Ġesu' ma ġiex biex iġibilna l-affarijiet. L-akbar rigal kien hu nnifsu! U min jagħti lilu nnifsu jkun ta l-aqwa haġa.

Qatt hsibt li rigal mhux il-flus jagħmluh prezzjuż? Qatt hsibt li int biss tista' tagħmel rigal tassew prezzjuż? Għax rigal ikun jiswa daqs kemm tqieghed imhabba fih. Oġġett żgħir mogħti b'hafna mhabba, jiswa hafna. Oġġett kbir mogħti bi ftit imhabba jiswa ftit.

Mela qabel tagħti rigal lil xi hadd, iqaf mument ekejken. Staqsi lilek innifsek; ġo dik il-karta tleqq u tlellex x'hemm, oġġett biss jew biċċa minn qalbek f'dak l-oġġett.

Il-maxtura kienet il-qartas. Il-qalb t'Alla kienet ir-rigal. Halli lil qalbek tkun rigal dan il-Milied!

Meħuda mir-rivista' Regina et Mater Diċembru 2006

www.presepjumalta.org

Dan hu l-indirizz tal-website tagħna!
Idhol fih biex taqra dwar l-istorja tal-Għaqda, l-presepju, kif taħdem il-presepju u xi aċċessorji.

Żur l-albums tar-ritratti u ġedded il-memorja tal-wirjiet annwali.



**Għaddi l-indirizz lill-ħbieb u qra,
speċjalment dawk imsefrin...ibqa żgur
li japprezzaw.**

Ittra mill-Awstralja

Minn Charles Bellia

Fost l-eMails li rċevejt f'it ilu, kien hemm wahda li qaghadt attent biex ma nhassarhiex. Kelli l-hsieb li xi darba nippubblikaha fuq il-fuljett ghax fiha messagg qawwi għal min irid verament jgħati sehemu biex tissahhah it-tradizzjoni tal-presepju.

Din l-eMail waslitli minghand is-Sur Joe Deguara, maghruf bhala Joe il-Mosti. Ilu l-Awstralja 62 sena. Joqghod Kurnell, N.S.W., fejn skond hu ma tantx hemm Maltin. Xi għaxar snin ilu, flimkien ma' Victor Sammut, ukoll mill-Mosta, iddeċidew li jibnu presepju. Hu hareġ l-ispejjeż u Victor għamel ix-xogħol. Billi fl-Awstralja ma sabux jixtru pasturi, irrangaw ma' ċertu Charles Vella, li dak iż-żmien kien Scout Master il-Mosta, biex jibgħat ilhom il-pasturi minn Malta. Victor gieli għe Malta u kull darba kien jirritorna lura Kurnell b'xi pasturi li jkun xtara waqt iż-żjara tiegħu f'art twelidu.

L-ewwel darba li dan il-presepju deher fil-pubbliku kien fl-2008 fil-knisja



Presbiterjana ta' St. James. F'din l-okkażjoni Joe kien mitlub jitkellem dwar it-tradizzjoni tal-Milied f'Malta u quddiem madwar 250 ruh miġbura għal Carol Singing hu tkellem dwar Il-Milied f'Malta u dwar il-popolarita u l-importanza li jgawdi l-presepu fid-djar Maltin.

Is-sena ta' wara il-presepu ta' Joe u Victor, li kien kbir madwar żewġ metri wisa' u metru u nofs fond, ġie trasferit fejn jinsab illum, f' Captain Cook Drive viċin ix-xatt ta' Botany Bay fejn, fl-1770 kien żbarka il-Kaptan James Cook. Maż-żmien il-presepu tkabbar għal 3 metri bi tnejn biex fih setghu jitpoġġew karatteristiċi oħra fosthom nixxiegha ta' ilma ġieri. Minkejja li f'Kurnell ma tantx hemm Maltin, il-presepu xorta jgawdi popolarita tajba. Gruppi ta' Maltin minn Sydney jivjaġġaw bejn 60 u 80 kilometru biex imorru jaraw dan il-presepu. Persuna li qrat dwaru fuq il-ġurnal elettroniku "The Voice of the Maltese", qabad ajruplan u minn Brisbane mar Sydney biex jarah. Fi kliem Joe stess, "*waqt li kien qed iħares lejn il-presepu, għajnejn dan ir-raġel imtlew bid-dmugħ. Dan inkoraġġieni biex inkompli narma dan il-presepu li hu popolari mhux biss mal-Maltin imma anke mal-Awstraljani.*"

Joe temm l-eMail tiegħu billi rringrazzja lill-Ghaqda Hbieb tal-Presepu - Malta għax-xogħol siewi li qed tagħmel u għall-website li ghinitu hafna biex bena il-presepu tiegħu.

Grazzi lilek Joe, li flimkien ma' habibek Victor qed iżzommu hajja tradizzjoni hekk sabieha tagħna l-Maltin.

MALTA CONVENTION FOR EUROPEAN FRIENDS OF THE CRIB



F'inqas minn sena ser inkunu qed nospitaw l-ewwel
Konvenju Ewropew
tal-Hbieb tal-Presepu li qatt sar Malta.

- * ***Interessa ruġek f'dak li qed jiġi ppreparat!***
- * ***Offri l-għajnuna tiegħek fl-organizzazzjoni!***
- * ***Irreġistra biex tiegħu sehem fl-attivitajiet!***

Għal aktar informazzjoni żur il-website:
www.cribconventionmalta2018.org

Grajjiet Nhar il-Milied matulkom ja żminijiet


Minn P. Bonaventura Chetcuti, Agostinjan

Santu Wistin u l-aduraturi tax-xemx

“Wahda mill-omeliji tieghu fuq it-Twelid ta’ Kristu, Santu Wistin kien hadha bl-ikrah mal-pagani aduraturi tax-Xemx, billi żviluppa stupendement pass bibbliku tal-profeta Malakija. Hekk qalilhom lis-semmiegha tieghu li kienu miġbura fil-bażilika li kienet fgata bin-nies: “Ix-Xemx, li maghha ddrur id-dinja, hija hlejqa, iżda Alla huwa l-Hallieq. Ghażel apposta dan il-jum biex jitwieled. Il-Hallieq ta’ dejjem, imwieled fiż-żmien, ma setax ma jaghżilx bhala jum twelidu jekk mhux dak li ghandu x’jaqsam max-xemx, hlejqa mhux minn dejjem”.

U jissokta jżviluppa l-hsieb gholi tieghu billi jfakkar lill-istess semmiegha kif, bis-solstizju tax-xitwa (dak iż-żmien, fil-25 ta’ Diċembru), il-ġranet jibdeu jitwalu, waqt li dak tal-Milied, dejjem fil-25 ta’ Diċembru, huwa l-jum l-iżjed qasir. U b’hekk, jiġifieri bit-tagħlim tieghu sew fil-priedki, kemm bil-kitba, Santu Wistin irrispetta b’tant fidi l-25 ta’ Diċembru bhala l-jum tal-Miġja ta’ Kristu fid-dinja, ghaliex din kienet id-drawwa miżmuma mill-Knisja. “Natus Dominus octavo kalendas Januarli, quando iam dies incipiunt crescere”.

Maghmudija ta’ Eluf ta’ Anglo Sassoni



Fil-paġni bojod tal-istorja, l-25 ta’ Diċembru niżżel, “ad perpetuam rei memoriam”, tifikriet sbieh ta’ grajjiet importanti li whud minnhom ta’ min isemmihom lid-delettanti f’din il-habta tal-Milied u huma dawn, fil-qosor:


- fis-sena 507, kienu ġew mghammdin flimkien mar-Re Etelbert, aktar minn għaxart elef Anglosassoni, fl-Ingilterra.

- Fis-sena 640, kien ġie kkonsagrat il-Papa Ġwanni IV.
- Wiehed mill-Papiet li kellu pontifikat twil ta' 23 sena, 10 xhur u 17 -il gurnata, kien Adrijanu I li miet nhar il-Milied tas-795.
- F'dak tas-sena 967, il-Papa Ġwanni XIII kien poġġa fuq ras Ottone II il-kuruna Imperjali.
- F'dak ta' 1047, ġie magħżul Papa l-Isqof Tedesk ta' Mamberg, u ha l-isem ta' Klement II.

Attentat fuq il-Hajja tal-Papa Girgor VII

• Waqt il-quddiesa solenni, fil-lejl tal-Milied 1073, fil-bażilika ta' Santa Maria Maggiore, f'Ruma, l-Papa Girgor VII kien safa midrub f'mohhu, mitluq fl-art, f'ghadira demm, fejn tefghuh is-suldati, li dahlu apposta, mal-kap taghhom Cencio, għadu kbir ta' dan il-Papa.

• Fil-Milied ta' l-1121, San Norbertu waqqaf, fi Premontre', l-Ordni tiegħu msejjah "tal-premostratenzi" taht il-protezzjoni u regola Agostinjana.



• Fil-Katidral ta' Palermo, fil-Milied tas-sena 1130, Ruggieru II, kien ġie inkurunat bhala l-ewwel Re tan-Normanni.

• Il-lejl tal-Milied 1223 kien helu għall-San Franġisk t'Assisi b'dehra tal-ġenna fl-art. Ġietu f'mohhu l-idea sabiha li johloq presepju haj. F'ghar fil-bosk ta' Greccio, ġieb gendus u hmar żgħir, u lesta maxtura bit-tiben. Fih poġġa statwa tal-Bambin.

F'nofs il-lejl il-bosk kien kollu mdawwal mit-torċi u fanali li ġiebu magħhom in-nies għall-quddiesa li saret fl-ghar, fuq mejda li serviet ta' altar. Wara l-kant tal-Vanġelu, San Franġisk għamel omelija fuq il-misteru tat-twelid ta' Kristu.

Meta, fl-ahhar tal-quddiesa, ha f'idejh il-Bambin tal-injam biex jurih lill-poplu, o x'miraklu! Dik l-istatwa bdiet tiççaqlaq, titbissem, titniehed l-istess bhal-tarbija tal-laham.

Il-Madonna bil-Bambin tidher lil Santa Katerina ta' Bologna

F1-1435, fil-Milied, bil-lejl, Santa Katerina minn Bologna kienet qieghda titlob fil-knisja tal-monasteru. Dehret il-Madonna bit-Tarbija Ġesu', u, minn dirghajha ghaddietu ghal dirghajn il-Qaddisa. Din rassitha ma sidirha u poġġiet wiçça ma' xufftejh. U d-dehra ghabet. Minn dak il-hin, haddejn Santa Katerina hadu lewn partikulari, "insolitum ex eo traxere candorem", jiktbu l-Bollandisti. Il-mewt ukoll irrispettat l-istampa tal-bewsja tal-Bambin. Sa llum, fuq wiçç il-katavru tal-qaddisa għadu jidher dak is-sinjal.

- Fil-Milied 1559, il-Kardinal Ġwann Anġlu Medici, iz-ziju ta' San Karlu Borromeo, kien ġie magħżul Papa bl-isem ta' Piju IV.
- Fil-lejla tal-25 ta' Diċembru tas-sena 1776, minn Princeton, George Washington qasam-ħaġa kważi impossibli! — ix-Xmara Delvare iebša silġ, u habat għall-Assijani li qabad, fi Trenton, b'sorpriza.
- F'Gaillac, fi Franza, fil-lejl tal-Milied 1832, f'S.Emilie de Vialar twaqqaf il-Kongregazzjoni tas-sorijiet taht il-patroċinju ta' San Ġużepp, b'qima lejn il-misteru tat-twelid ta' Kristu, rivelat f'holma, lill-qaddis raġel tal-Madonna.
- Fis-sena 1890, fil-katidral ta' Pariġi, l-poeta u drammaturgu Franciż Paul Claudel jerga' jikseb it-twemmin ta' tfulitu, waqt li fil-quddiesa ta' nofs il-lejl, fil-Milied, kien qieghed ikanta l-"et incarnatus est" tal-Kredu. Wara li tqarben, il-kbir poeta hareġ b'din il-karba: "Dieu est 'l Enfance eternelle" — "Alla huwa t-tfulija bla tmiem".
- Għall-ewwel darba fl-istorja, d-dinja kollha setgħet tara, minn fuq it-televiżjoni, fil-lejl tal-Milied 1974, dak il-hin stess li kienet qegħda ssir f'Ruma ċ-ċeremonja, l-ftuħ solenni tal-"Porta Santa" fid-dahla l-leminjja tal-Bażilika Vatikana, minn idejn il-Papa Pawlu VI.

L-Ewwel u l-Aħħar Milied tal-Papa Ġwanni XXII

Meta fl-1958 kienet inxterdet l-ahbar li Angelo Roncalli, Patrjarka ta' Venezja kien inhatar Papa, hafna staghġbu għax kien mdahhal sew fiż-żmien. Tajjeb li wiehed jirrakonta kif kien qatta' l-ewwel Milied u l-ahhar Milied fil-Vatikan.

L-ewwel Milied ta' dik is-sena (1958) kien wasal ukoll fil-Vatikan, bejn dawk il-hitant għolja li jduru ma' dik il-post. Il-Papa Ġwanni kellu xewqa kbira li festa bhal dik ma jghaddihex wahdu u jibqa' hemm: bhalma kien għamel dejjem, kien fejn kien, kien jagħmilha ma' haddiehor.

Dik id-darba ried johroġ mill-Vatikan u jghaddiha mal-foqra u mal-morda. Staqsa lil dawk ta' madwaru fejn l-ahjar imur, iżda malajr ġietu l-idea fejn ighaddiha. Qal, il-festa tal-Milied hija festa ta' Ġesu' għadu jitwieled, mela ma hemmx post ahjar fejn nghaddiha jekk mhux mat-tfal, u fuq kollox ma'dawk morda. U hekk għamel.



Jirrakuntaw, li meta d-direttur tal-Isptar ta' Ġesu' Bambin, fejn kellu jmur, irċieva t-telefonata li l-Papa kellu jmur hemm, l-anqas ried jemmen. U l-anqas kellu żmien biżżejjed biex javża u jhejji lill-impjegati meta l-Papa diġa kien hemm, b'wiċċ daħqani u ferrieħi.

Meta, imlibbes l-abjad, resaq lejn is-sodod ċkejkni, beda jinstema' ċertu tpepsis bejniethom qisu ta' xi hafna għasafar, jgħajtu mbagħad flimkien b'kemm sahha kellhom biex imur hdejjhom.

“Papa, ejja hdejja.”

“Papa Ġwanni, ejja ha narak.”

“Ukoll jien jisimni Ġwanni.” “Ejja ha tarani għax marid hafna”

Isktu, qalilhom, iżda ma setax jahbi t-tbissima tiegħu, minkejja li beda jagħmilha ta' wiehed serju. Hudu paċenzja, bil-mod il-mod niġi hdejkom ilkoll.

Wiehed minnhom, Klawdju Ġemma, qallu, ihares fil-vojt. Jien naf li int il-Papa Ġwanni, iżda ma nistax narak. Jien aghma, ma nara xejn. Ejja hudli jdejjja.

Papa Ġwanni, qabadlu jdejh, zammilu hafna ma dik tieghu. Imbaghad qallu: Ghaziż, il-koll ahna ghomja.... u hafna drabi.

L-ewwel Milied tal-Papa Ġwanni ghaddieh mal-morda, ġo sptar tat-tfal. Kienet mossa ta' Papa twajjeb.

L-Ahhar Milied tal-Papa Ġwanni XXIII --- dak ta' 1962

Kien l-ahhar wiehed ta' Ġwanni XXIII. Fih fittex li jserrah qalb ta' dawk li kien ihobb, lid-dinja kollha kemm hi: iżda aktarx kien diġa fehem li ftit kien baqghalu hajja. Iżda ma ried jallarma lil hadd.

Meta bdew jinxterdu xi ahbarijiet ta' dik ix-xorta msehbin mid-dispjaciir li beda jhoss il-Kardinal Leger, hu wieġeb li "l-Papa Ġwanni ma riedx ikun ibbalzmat haj." Ma kienx se jidhol fis-sodda, ma kienx se jieqaf jiltaqa' mat-tfal, mal-foqra, ma' dawk kollha li jfittxuh. Hu "qaddej tal-qaddejja" biex jaghti l-hajja, biex jikkonservaha.

F'dak il-Milied qalbu reġghet haditu ghand it-tfal morda li magghom kien ghadda l-Milied tas-sena 1958. Wiċċu kien mheddel, in-nifs maqtugh, qalbu trasparenti bhax-xama'. Iżda ma naqasx minn dak l-appuntament li kellu li jmur jara l-presepju haj tal-innoċenza u ta' tbatija. Iċ-ċkejknin, mis-sodod tagghom qed iharsu lejh hosbiena. Ukoll huma kienu semghu li l-Papa Ġwanni kien marid sewwa. L-imhabba tagghom kollha kienet fil-kurzita' biex jaraw kienx veru. U l-Papa Ġwanni kien hass il-bżonn li jiżgura wkoll lilhom, li jergghu jkunu trankwilli.

"Bhalma taraw- qalilhom- jien f'sahhti sewwa: mhux biex naghmel xi tiġrija, iżda nsomma.... It-tobba jirrikkmandawli biex ma nithabatx hafna, iżda jien inhossni tajjeb. Kelli xi ftit uġiegh, iżda bhalma taraw ghadni tajjeb f'ghajnejja, f'widnejja, fi kliemi: u speċjalment f'qalbi, l-aktar haġa prezzjuża.

Le, xejn m'ghandi "f'qalbi". Qalb il-Papa hu presepju ghat-tama taghkom u tieghu, biex nergghu lura għall-innoċenza li tlifna, ghat-tjieba u ghas-sbuhija tal-Milied".

Issa kollox jidher ċar. Jidher ċar ukoll il-fatt li f'aktar minn presepju wiehed dehret ċar ix-xbieha tal-bambin tax-xama' li tfakkarna f'dak "il-fqir li għana d-dinja". Tar-"raghaj b'qalb ta' tfajjel"; l-istatwa ċkejna ta' Papa Ġwanni.

Il-Presejju tas-Sorijiet tan-Nazzarenu fiż-Żejtun

Presejju mekkaniku kbir, li ta' kull sena jiġbed numru ta' nies lejha hu bla dubju ta' xejn dak tas-Sorijiet tan-Nazzarenu fiż-Żejtun.



Ghandi holma!” qal il-Monsinjur Emmanuel Galea lil neputih Pawlu Pavia. Kien l-1945, meta Malta kienet ghadha kif ghaddiet miż-żmien qalil tal-gwerra. L-isqof kien mar joqghod iż-Żejtun minhabba l-attakki kontinwi fuq l-Isla u matul dak iż-żmien huwa kien lahaq bhala direttur tal-Istitut tas-Sorijiet ta' Ġesù Nazzarenu. Hemmhekk sab presejju b'pasturi li kienu jaghmlu movimenti żgħar permezz ta' spaga li t-tfal tal-istitut stess kienu jiġbdu minn taht il-mejda. Kien presejju helu imma l-isqof kien jithasseb meta jara lit-tfal qed jaghmlu dak ix-xogħol.

Il-bidu tal-presejju jaf is-sena 1947, jiġifieri ghandu madwar 70 sena. Il-presejju sar bil-hidma ghalenija ta' l-Isqof Emanuel Galea u biex inbena, l-Isqof kien meghjun minn Pawlu Pavia.

Meta l-Presejju kien inawgurat kienu prezenti Dun Ġuzepp Desira u xi benefatturi, fosthom il-familja Farrugia miż-Żejtun li kienet tghin fix-xogħol. Fil-hsieb ghat-twaqqif tal-presejju kien hemm ukoll il-Madre Generali ta' dak iż-żmien, Tereza Degabriele, illum mejta.

Il-presejju tas-Sorijiet taż-Żejtun ma jirrapprezentax biss it-twelid ta' Ġesu', iżda wkoll il-hames misteri tal-Ferh. Naturalment, flok il-hames misteru, fejn il-Madonna tilfet lil binha Ġesu', hemm il-harba lejn l-Eġittu, li hi aktar konnessa mal-Milied.

Uhud mill-pasturi huma tal-ġibs waqt li ohrajn huma tal-injam. Kollha ghandhom ilbies tad-drapp, li sar mis-Sorijiet. Kultant, meta jkun hemm il-bżonn, l-ilbies jinbidel ma'iehor ġdid. Ta' min isemmi wkoll li l-pasturi nhux kollha huma mekkanici, iżda dawk li jiċċaqilqu jaghmlu dan b'intervalli u x'hin imisshom. Ix-xogħol mekkaniku nhadem minn Pawlu Pavia, li sa żmien ilu kien jiehu hsieb il-manutenzjoni tieghu.

Fl-ewwel misteru naraw lill-Anglu jhabbar lil Marija, li tgholli rasha biex tisma'. Fit-tieni naraw iż-żjara għand Sant Elizabetta u jsellmu 'l xulxin b'bewsa. Fit-Tielet misteru hemm il-Madonna tgholli lil binha Ġesu' u l-Maġi jbaxxu rashom. Imbagħad naraw il-preżentazzjoni fit-Tempju u fl-ahhar naraw il-harba bil-hmara lejn l-Eġittu.



Il-presepu ma jizzarmax kollu wara l-festi, iżda x-xogħol għalih kull sena jibda jsir minn tliet xhur qabel. Tajjeb li wiehed imur iżuru.

Ikel Tradizzjonali tal-Milied

Tagħrif **ġenerali** minn fuq l-Internet

Dejjem nisimghu fuq kemm kilna u xrobna f'dawn il-ġranet tal-Milied. Tajjeb li nduru naqra madwar id-dinja u naraw x'tipi ta' ikel jittiekel f'dawn il-pajjiżi għal matul il-jiem tal-Milied.

l-aktar ikla popolari għal żmien il-Milied hu d-duedjan il-forn. Filwaqt li dan id-dixx jissajjar f'bosta pajjiżi madwar id-dinja, dan jaf il-bidu tiegħu fl-Amerika. Kien meqjus bhala tajra selvaġġa u tghix fil-konfini bejn l-Amerika u l-Messiku. Biż-żmien dan l-ispeċi ha post il-wiżż, li kien dixx popolari hafna fl-Amerika. Id-duedjan jissajjar fil-forn u bhal tjur ohrajn id-duedjan kien u għadu jimtela b'bosta ikel iehor bhal hobż, hwawar, ċanga mqatta', qastan, qara bagħli eċċ. Kien fl-1523 meta din it-tajra waslet fl-Ewropa, proprju fi Spanja minn xi vjaġġaturi. Minn hemm imbagħad dan id-dixx speċjali tal-Milied inxtered ma' bosta pajjiżi ohrajn Ewropej u l-ikla tad-duedjan hi sinonima mal-iklet tal-Milied.

Hemm pajjiżi fejn iżommu t-tradizzjonijiet tagħhom. Kull pajjiż għandu l-ikla favorita speċjalment għal dawn il-jiem festivi. Hu mill-Portugal. Dan il-pajjiż hu magħruf hafna fejn jidhlu platti varji speċjalment fejn jissajjar il-bakkaljaw. Ma nafx kemm hija veru, pero' jingħad li għandhom 365 riċetta – wahda kuljum għal matul is-sena. Però dik ta' Leljet il-Milied hija unika u tissajjar biss f'dak il-jum.

L-Iżvezja għandhom is-Smorgasbord li tikkonsisti f'ikla buffet b'varjeta kbira



ta' ikel.

Imbaghad xi nighdu ghall-Franciżi. Hawn fi Franza nsibu varjazzjoni ta' ikliet ghal żmien il-Milied, jiddependi mir-reġjun. L-aktar popolari hi dik fir-reġjun Ile de France qrib Pariġi, li tikkonsisti fi platti rikki ta' frott tal-bahar.

Spanja wkoll għandha t-tradizzjonijiet tagħha għall-ikla ta' lejlet il-Milied. Le mhux xi laham tal-barri jew ta' xi madator. Dawn wara l-quddies ta' filgħaxija (mhux bhal tagħna f'nofs il-lejl) jiċċelebraw 'l hekk magħruf bhala La Noche Buena. Ikla abbondanti b'ikel varjat bejn il-familji miġburin flimkien. Din l-użanza ssir f'pajjiżi oħrajn fosthom Kuba, l-Filippini u l-Amerika Latina, pajjiżi fejn l-inflwenza Spanjola halliet marka fuq il-poplu ta' dak il-kontinent.

Il-gallettini u kejkijiet żgħar huma sinonimi għal żmien il-Milied, speċjalment fl-Ewropa minn fejn originaw. Bdiewa Neolitiċi, eluf ta' snin ilu, kienu jagħmlu speċi ta' gallettini, billi jahmu l-qamh. Però kien fiż-żmien il-medjuevu li dawn il-prodotti hadu spinta. Kienu l-Olandiżi minn tal-ewwel u fil-fatt il-kelma cookies ġejja mill-kelma Olandiża Koekje – kejk żgħir. Fil-bidu tas-16 -il sekl u saru popolari u kont issibhom ma' kullimkien b'diversi riċetti, għamliet, forom u qisien. Dawn il-gallettini ċatti kienu jintużaw mit-tfal billi jpoġġu ammont żgħir fuq it-tieqa għall-



Father Christmas biex jiekolhom waqt il-vjaġġi tiegħu matul il-lejl. Ma' dawn kienu jhallu wkoll xi ffit halib għaċ-ċriev. Kull minn kien ihalli dawn l-affarijiet fit-twieqi kellu skop wiehed, dak biex "jirrikatta" lill-Father Christmas biex ihallilhom il-ġugarelli u dawk bil-għaqal kienu juru l-apprezzament tagħhom għar-rigali li kien ihallilhom.

Insibu wkoll il-famuż gingerbread li dawn ukoll huma ta' kull għamla u daqs u li tfaċċaw fiċ-ċentru tal-Ewropa fil-Medjuevu. Però kien fid-19 -il sekl u li dan il-prodott ġie assoċjat bhala helu għal żmien il-Milied. Fil-bidu kienu

L-patrijiet li kienu jipproduċuom, iżda fis-17 -il seklu thajru d-dolċiera, fejn speċjalizzaw aktar fihom. L-aktar li speċjalizzaw fihom kienu l-Ġermaniżi fil-belt ta' Nuremberg. Issibhom is-sena kollha, iżda d-domanda fenomenali għalihom issir fi żmien il-Milied. Il-forom u daqs iwarjaw, però l-aktar popolari hu l-Gingerbread Man.

Din il-gallettina tkun dekorata b'diversi modi iżda barra l-wiċċ ikollha wkoll is-sidrija bil-buttni u ċ-ċoff. Takkumpanjah hemm il-figura ta' Mara bl-istess dehriet u bil-fardal. Insibu wkoll mudelli ta' djar tal-ġinger u helu iehor bhala dekorazzjoni. Popolari hafna mbaghad hemm dawk il-Lebkuchen li ghadhom għamla ta' qalb b'messaġġ fuqha.

Helu li wkoll issibu mxerred f'bosta pajjiżi hu l-kejk tal-Milied, il-Pudina tal-Milied u l-gallettini tal-ġinger. Apparti t-tip ta' xorb li wiehed jikkonsma kuljum matul is-sena, huwa l-inbid shun (mulled wine) li jikkomplimenta hafna għal dan iż-żmien ta' kasha

L-Awstrija għandhom il-Keskes, iċ-Ċekoslovakkja l-Vanocni Cukrovi u r-Russi l-cookies originali fl-għamla u t-Tea Cakes u fil-Polonja, l-Irlanda u l-Awstralja nsibu s-Soda Bread. Dawn kollha huma speċi ta' gallettini.

Min isiefer f'pajjiżi keshin jinnota bejjiegha fit-toroq ibiġhu l-qastan inkaljat fejn il-forn ikun forma ta' ferrovija. Mhux ta' b'xejn insibu id-diska tal-Milied tibda bil-kliem "*Chestnuts roasted on an open fire...*" Il-qastan ukoll hu prodott għal dan iż-żmien u jisserva wkoll waqt l-ikla tal-Milied u anke mdahhal f'ċerti riċetti. Kienet l-ghaxxa tiegħi, meta kont inkun barra, f'dawn il-ġranet hekk keshin, miexi għal għonq it-triq u nara dak in-nofs tank li fuqu jixwu l-qastan u taht il-patata ġot-*tin foil* (jacket potato). Kont nieqaf u niekol.



Fl-Amerika nsibu l-candy stick li origina f'Indiana fl-1900 u kien proprju minn dakinhar li l-istick bdiet tinghata l-forma mgħawwġa min-naha wahda u fi tliet kuluri: l-abjad, l-aħmar u l-aħdar. Jingħad li dan il-helu jissimbolizza l-bastun ta' ragħaj u għaldaqstant attribwit lil Ġesù bhala r-ragħaj tagħna. Dan il-helu jingħata lit-tfal żgħar biex joqogħdu kwieti waqt il-funzjonijiet tal-Milied fil-kejjes. Ma' dawn ukoll insibu Lollipop b'forom sinonimi mal-Milied.

Il-Presepju fit-Teatru!

Sena wara sena, konna drajna ntellghu l-wirja tal-presepji fis-Sala San Frangisk, izda kif jiġri dejjem, la l-post ma jkunx tieghek, dejjem ikollok qalbek ittaqtaq jekk is-sena ta' wara terġax tittela' fl-istess post. Dan il-mument wasal fis-sena 2017, meta ghal hafna raġunijiet kellna kontra qalbna niċċaqalqu w infittxu post alternattiv. Alla ghalq bieb u fetah iehor. Alla pprova taht it-teatru l-imwaqqa', hekk kif tidhol il-Belt. Post centrali. Hawn taht ghandkom indikazzjoni fejn jinsab.

Go dan it-teatru saru hafna opri liriċi u min jaf kemm hadmu atturi maghrufa. Issa jmiss li jidhol l-akbar attur tad-dinja. It-Tarbija ta' Betlem sabet kenn f' post imwaqqa', f' post li ghal hafna żmien kien abbandunat. Issa din is-sena ser ikun hemm hafna presepji ta' kull daqs u ghamla, biex ipaxxu lil kull min ġej jara l-wirja. Flok kant tal-opri ser ikun hemm kant tal-angli, kant tal-Milied.

Nistiednukom biex ma titilfux din l-okkażżjoni u ġibu l-hbiebkom kif ukoll lit-tfal taghkom. Ejjew u hudu gost.

DIN IS-SENA L-WIRJA ANNWALI TA' PRESEPJI QED ISSIR FI PJAZZA TEATRU RJAL (maġenb il-bini tal-Parlament)

**Nistennewk tiġi żżurna flimkien mal-familja
tieghek u għid lil hbiebek
u familjari tieghek
jaghmlu l-istess.**



**Il-Wirja ta' din is-sena ser issir hawn immarkat,
jiġifieri taht it-Teatru l-Imwaqqa**

